




ISSN 0868-4545

Яңа
ел

киңде
Бүткел безгә җә!

Салават күңерә





Күзләр шардай,
Карбыз балдай.
Карбыз бетә —
тагын давай!



Биюченең итәге
Бии-бии кыскара.
Биючегә сүз әйтмәгез,
Бии-бии остара.




Ай үсәсен көн үсәмен,
Көн үсәсен сәгәтьтә.
Көнгә өч банка варенье
Бик аз инде, әлбәттә!



Зурларга да, безләргә дә
Кагылды заман җиле...
«Яңа татар малае» мин —
Таныгансыздыр инде?!



Мактанырга нич яратмыйм...
Мин — бик ыспай, көяз мин...
Кукмараның, Зур Сәрдекнең,
Шаһзадәсе Нияз мин!



Ник гажәпкә калдың әле,
Ник аларттың күзлөрең?
Юкмы әллә синең бер дә
Гулливерны күргәнең?!

Бәйрәм булып кил

Безгә әкиятләр һәм мультфильмнар аша таныш ул. Аны
жиде башлы дип тә, өч башлы дип тә, авызларынан ут
бөркүче дип тә беләбез. Ул дигәнебез аждаһа була инде. Ни-
гә әле тиктомалдан аждаһаны искә төшердек соң? Тикто-
малдан түгел лә икән... Чөнки... чөнки... киләсе елда ул безгә
килә. Яңа ел булып, Аждаһа елы булып.

Аждаһа елы
ул безнең өчен
шунның белән
дә истәлекле
булыр:
«Салават күпере»
журналына мартта
10 яшь тула. Бу
көн – барчабызның
уртак бәйрәме. Һәр
көннең бәйрәм булып
килсен, Аждаһа
елы!





Ләбиб Лерон

Суперчана

Чана ясадым. Шәп килеп чыкты — искиткеч! Әйбер-сәйбер ясарга оста инде мин шулай. Коеп кына куям. Әйткәнем шул — синең сәләмә чанаң янында минем чана — галәмәт!

Шуганда жайлы булсын өчен дип, чанага йомшак утыргыч белән иске виләсәпиднең рулен беркеттем. Каршыга очраганнарны кисәтер өчен рулгә кыңгырау куйдым. Чананың алдында да, артында да бәтәрәй белән эшли торган яктырткычлар барлыгы турында әйтеп тә тормыйм. Караңгы төшкәч тә шуган чакларны истә тотып куйдым аларны. Кечкенә букча эләргә дә урын таптым. Букчада — май ягылган ипи белән термос. Термоста — мәтрүшкәлә кайнар чәй... Тагы... Ә-ә-ә, көзгә барлыгын әйтергә онытып торам икән. Кыскасы, минем чана — суперчана! Тауга выжылдап шуып менеп китәсез — артта жыл генә кала да сызгырып, карлы буран гына кала ыжгырып. Сизеп торам, синең колакарың тырпайды: «Ничек инде... Таудан шуып төшәләр, тауга шуып менмиләр...» — дисез. Шу син үзең сәләмә чанаң белән түбән таба. Ә минем чана... Минем чана — тауга шуып менә торган чана! Шуңа күрә, чанага тормоз да куймадым мин. Тау менгәндә тормоз кирәкми. Иллә дә жылдереп менә инде чанам. Шул чагында магнитофоннан җыр да тыңлап җибәрсез:


...Керкәлә таулары биек,

Биек булса да меник...

Телисезме, мин сиңа шушы суперчанамны жәлләмичә бирәм. Миннән бүлөк булып үзеңә. Йөрмә ул сәләмә чанаңны өстерәп...

Үземнеке шикелле чананы мин сиңа йөзне ясап бирә алам. Юк, меңе! Миллиунны!.. Рәсем ясарга оста мин. Кәгазь белән буяу гына җитсен.







Самуил Маршак

Мин күрдем

Күп күрдем мин, күп күрдем:
Ут эчендә күл күрдем,
Чалбар кигән эт белән
Атка атланып йөрдем.
Барысын да мин күрдем:
Эшләпәле өй күрдем,
Мәчеләрне куып йөргән
Тычканны да мин күрдем.

Төлке белән үрдәкнең
Кабартма пешергәнән,
Йөнтәс аю малаеның
Башмак киеп йөргәнән... —
Барысын да мин күрдем...
Ниләр күрсәм, жүләр күк,
Чынлап ышандым үзем!

Урысчадан **Ләбиб Лерон**
тәржемә кылды.

Рәссам Фәрит МУЛЛАХМӘТ



Нәкыйп Каштан

Канатлы ай

Кич. Авыл тынлык куелыгына чумган. Үзе шундый жылы. Өйгә һич керәсе килми. Капка төбөндәге утыргычта, кичке шәфәкь матурлыгына хозурланып, әнисе белән нәни Фирая сөйләшеп утыра. Утыра дигәч тә, утыргычта әнисе генә утыра, ә аның итәгенә Фирая менеп кунаклаган.


Күк гөмбәзендә учлап сибелгән энжемәржәннәрдәй йолдызлар жемелди. Аларның барысын да уздырып, түм-түгәрәк ай көмештәй нурларын жиргә сибә, гүя ул шулай Фираяны сөеп елмая. Айның ике ягында да, аккош канатларыдай, нәфис каурый болытлар йөзеп йөри. Тулган ай менә-менә канатланып очып китәрдәй тоела. Әнисенең итәгендә иркәләнеп утырган Фирая да, әлегә сихри күренештән эсәрләнеп, соклану тулган күзләрен күк гөмбәзеннән ала алмыйча:

— Әни, әни, әнием, кара әле! — ди. — Кара... энә анда, күктә, ак канатлы Ай йөзә. — Талпына-талпына нәни кулларын чәбәкли. — Канатлы Ай!..

Әнисе дә Айга карый.

— И-и-и, кызым, рәхмәт төшкере! Искиткеч нурлы икән шул кичке Ай. Гаҗәп икән. Кызлар шикелле елмая. Гомеремдә дә мондый Айны күргәнем юк иде. Гомеремдә дә. Бәхеткә генә була күрсен мондый хозур, мондый матур күренеш, — дип үз нәүбәтендә, хыялый, күбәләктәй канатланган нәни кызына карап, нурлы Айдай елмая.

Әйе шул, әниләр янында Ай да канатлы.





Сәхифәбездә кунакта —
Казандагы 111 нче мәктәпнең
яшь каләм ияләре.
Алар «Сәйләннәр» әдәби-иҗат
берләшмәсенә (остазлары — шагыйрә
Резеда апагыз Әхтөмова) бик теләп, сөенеп
йөриләр. Синең игътибарга аларның төүге
иҗат җимешләрен тәкъдим итәбез.

Куян

Ап-ак кардай
Ап-ак куян.
Ничек шулай,
Кемгә охшап,
Ап-ак булган.
Ак кар өстеннән
Безнең ак куян
Чаба башласа,
Бер дә туктамый,
Бер кем дә аны
Куып тоталмый.
Шаян ул куян,
Наян ул куян.
Кемгә охшап соң
Бу җитез куян,
Һай, куркак булган?!

Энҗе Минхасапова



Ак тәпи

Бик матур безнең мәче,
Бик матур күзле мәче.
Тәпиләре шундый ак —
Яңа яуган кардан пакь.
Төн буге мич эчендә
Безнең мәче жылына.
Иртә белән ул аннан
Кап-кара булып чыга.

Энҗе Мусина



Кыш

Җиргә кыш килә,
Ак карлар иңә.
Кышның салкыны
Йөзләргә сеңә.
Тик без салкыннан
Куркып тормыйбыз —
Иртә-кичләрдә
Тауда уйныйбыз.

Алисә Шәрәпова





Ренат Мәннан

Үгезгә киңәш

Ун, тугыз, сигез —
Әй, симез үгез.
Жиде, алты, биш —
Бүре килә ич!


Дүрт, өч, ике, бер —
Тиз качып өлгер!

Йөз, туксан, сиксән —
Калырсың исән.

Житмеш, алтмыш, илле —
Жәтрәк кач инде.

Кырык, утыз, егерме —
Әйтмәдең димә, яме?!

Ун —
Абзарыңда кун!



Хәкимжан Халиков

Охшаткан

Һашим беркөн урамда
Алма ашап йөргән, ди.
Аны чучка күргән, ди,
Шундук чабып килгән, ди.

— Кем чапылдата, дисәм,
Һашим, син икән, — дигән. —
Син дә безнең шикелле
Ашыйсың икән, — дигән.



Рәссам Сергей АНДРИАНОВ

Иң матур ил

Газинур Морат шигыре
Наил Нәбиуллин көе

Бакчада без шундый бер жыр әйрәнгән идек,
Иң матур ил — безнең ил, дип көйләгән идек,
Ә бүген бергәләп шундый фикергә килдек:
Безгә туган телебезне оныттырмаган,
Безнең шәжәрә агачын корыттырмаган
Ил генә һәрвакыт безнең яклы ил була.
Шундый ил генә хөр, матур, якты ил була.

(Жырның тиз темплы өлешен 2 нче тапкыр
кабатлаганда соңгы 2 такт сузып бетерелә.)

Салмак



Бак-ча-да без шун-дый бер жыр әй-рә-гән и - дек,
Иң ма-тур ил - без-нең ил, дип көй-лә-гән и - дек,
Ә бү-ген бер - гә-лөп шун-дый фик-ер-гә кил - дек:
Без-гә ту-ган те-ле - без-не о-ныт-тыр-ма-ган,
Без-нең шә-жә-рә а - га-чын ко-рыт-тыр ма - ган,
Ил ге-нә һәр ва-кыт без-нең, як-лы ил бу - ла.
Шун-дый ил ге-нә хөр, ма - тур, як-ты ил бу- ла.



Иңгиз теле дәресе

Иңгиз телен өйрәнүче дускай!

Менә син Г.Тукай «Шүрәле»сенең башлам өлешен иңгиз телендә дә укыдың (әсәрне Казан дәүләт педагогия университеты доценты Алсу Фоат кызы Вәлиева тулысынча тәржемә итте). Балки үзеңдә дә «Шүрәле»нең давамын иңгизчә «сөйләштереп» карау теләге уянгандыр?! Уңышлар телибез сиңа.

Габдулла Тукай



(Башы 1999 елның 9 нчы санында)

Юкә, каеннар төбөндә кузгалаклар, гөмбәләр
Берлә бергә үсә аллы-гөлле гөлләр, гөнжәләр.

Ак, кызыл, ал, сап-сары, зәңгәр, яшелдән чәчкәләр;
Һәр тарафка тәмле исләр чәчкәли бу чәчкәләр.

Үпкәлиләр чәчкәләрне төрле төсле күбәләкләр
Килеп, киткән булып, тагын да шунда чүгәләп.

Бервакыт чук-чук итеп сайрый хоҗайның кошлары;
Китә жаннарны кискәләп, ярып садан хушлары.

Монда бульварлар, клуб һәм танцевальня, цирк та шул;
Монда оркестр, театрлар да шул, концерт та шул.

Зур бу урман: читләре күренмидер, диңгез кеби,
Биниһая, бихисаптыр, гаскәре Чыңгыз кеби.

Кылт итеп искә төшәдер намнары, дәүләтләре,
Карт бабайларның моны күрсә, бөтен сауләтләре.

Ачыла алдында тарихтан театр пәрдәсе:

Аһ! дисең, без ник болай соң? Без дә хакның бәндәсе.

G.Tukai "Shurale"

Translated from Tatar by Valeyeva Alsu.

There beneath the birches and oak-tress many mushrooms, berries grow,
Charming buds and pretty flowers make a wreath of splendid bows.

Red and green and white and yellow, blue and purple in the sun,
Flowers growing everywhere are the greatest of the fun.

On the tender leaves and flowers butterflies will lightly fly,
Kiss the petals, touch the brightest as if wish to say good-bye.

In the golden heat of summer bluebells ring their ding-ding-dongs,
And the heaven's birds are singing their sweet and lovely songs.


See the boulevards and the squares, clubs and scene and after all -
On the grassy glade forever a fantastic dancing hall!

Mighty forest is like ocean. Where do borders here run?
And the trees are standing there like the troops of Djengiz chan.

Look around - everywhere on the roads so wide and vast
See unfaded trace of glory of the great grandfather's past.

And before your eyes the curtains of the history will raise...
Oh! - you'll say. Why are so aimless modern generation days?





А.И. Иванов. **Остаханә күренеше.**
Майлы буяу

А. Матисс. **«Кызыл балыклар».**
Майлы буяу



Балкыш

НӘКЫШЬ
(ЖИВОПИСЬ)

Бу биткә күз төшереп кенә алыгыз да, башыгызны күтәрәп тирә-юньгә күз салыгыз. Без төсләр дөньясында яшибез икән бит. Ул төсләр төрле яктылыкта төрлечә була, үзгәрә. Хәтта безнең кәефебезгә карап та үзгә күренә. Менә шул төсле дөньяны буяулар һәм пумала белән яссы өслеккә — киндергә яки картонга (кәгазьгә түгел!) күчерүче рәссам **нәкышьче** була.

Нәкышьче остаханәсенең түрендә **мольберт** тора. Рәссам рамланган киндерне шуңа беркетеп куя һәм бер кулына **палитра**, икенчесенә пумала алып иҗат итә. Буяуларны бер-берсенә кушып төсләр таба торган юка такта була ул палитра. Нәкышьчеләр төрле буяулар белән эшлиләр. Хәтта графиклар ярата тор-

А.П. Ткачев. **«Бала-чага».** Майлы буяу



ган акварель һәм гуашь белән дә. Әмма остаханәдә **майлы буяу**лар патшалык итә. Майлы буяу белән ясалган картина ялтырап тора, төсләрен жуймыйча озак саклана.

Темпера дигән буяуның гомере тагын да озынрак. Еллар узган саен ул ныгый гына бара. Темпераны элек буяу «оны»на йомырка сарысы кушып ясаганнар. Хәзергеләрендә йомырка булмаска да мөмкин.

Майлы буяу белән иҗат иткәндә рәссам төсләр күчешен бер төснә икенчесенә кушып



Рафаэль. «Конестабиле мадоннасы». Темпера



К.П. Брюллов. «Итальян гаиләсе». Акварель

бирә ала. Ә темпера техникасы бүтән: анда төсләрне бутамыйлар, бер төснә икенчесе янына юка катлам итеп сылап куялар. Якыннан карасаң, каткан буяудан башканы күрмәвең дә мөмкин, ерактан – күз явыңны алырлык әсәр балкый!


Ә хәзер, әйдәгез, инде ашыкмыйча, картиналарны карыйк. Алар – нәкыш сәнгате җәүһәрләре.

Юлия Щетинкина,
рәссам.



И. И. Шишкин. Нарат урманы. («Корабельная роща»). Майлы буяу

БАШБАТКЫЧЛАР



Рәсемнәргә карап алты аерма тап.



Сыр кемгә эләгер икән?

Рәссам Илдар НӘФИЕВ

Ринат Нуруллин
**Могожица бар
 бузга да**

Кыска гына әйткәндә,
 Арыш үсми чәкәндә.
 Ул үсә безнең якта
 Басудагы башакта.

Безнең якта кыяр да
 Үсми биек кыяда.
 Кыяр үсә, һәрхәлдә,
 Бакчадагы түтәлдә...

...Ә менә бер әйбердә
 Барсы да була бергә:
 Яфрак, алма һәм кабак, —
 һич үсмәсә дә сабак.

— Нәрсәдә? — дип сорасан,
 Бары тик шуны ачам:
 Сорауга эзлە җавап,
 Көмеш көзгегә карап.

Җавап: Безнең башыбызда
 колак, яфрактары, күз
 алмалары һәм күз
 кабаклары бар.



Тәнзия кызылары



Тәнзия ручка тотып әллә
ниләр язып утыра:

— Әни, менә никадәр
яздым, начальникка
керәм мин!



Тәнзия ботка ашап утыра.
— Асап бетерәм дә, дәү
үсәм аннары...
Ботканы ашамыйча китеп
барды.
— Ник ашамадың?
— Әй лә, дәү үсәсем
килмәде.



Тәнзия песи белән көлө-көлө
уйнап утыра!
— Ну, мәче, үтерәсең көлдереп!



Тәнзия юлдан бара.
— Чык кырыйга, түтүт килә.
— Түтүт түгел ул, мотоцикл!



Тәнзиянең мәзәкләрен әнисе Фәридә Садриева язып алды
(Кече Елга, Лаеш).


Рәссам Илдар НӘФИЕВ



Асия
(3 яшь):


Су кызы мин! Яр читенә
Сине күзләп чыгуым.
Үскәч аны кем дә әйтә,
Хәзер әйт син: «Сылуым...

Конкурс!
Мин бит
бу?!




Алина
7 яшь):

«Әллү! Әллү!» — дия-дия,
Телефоннан сөйләшәбез.



Айгөл
(4 яшь):

Апа-сеңел ни сөйләмәс —
Көлешәбез, серләшәбез...



Мәдинә
(11 ай):

Аяк тибеп, кашык сугып,
Үтенеп сорыйм сездән:
— Бирегез инде ашарга,
Юкса үләм бит тиздән!

11-12(117-118) — 1999

ТАТАРСТАН РЕСПУБЛИКАСЫ МӘГЪ-
ЛУМАТ ҺӘМ МАТБУГАТ МИНИСТРЛЫ-
ГЫ, ТАТАРСТАН ЯЗУЧЫЛАР БЕРЛЕГЕ
ИДАРӘСЕ ҺӘМ РЕДАКЦИЯ ЖУРНАЛЫ
1990 елның март аеннан бирле
чыга

“Салават күпере” ежемесәчәк
журнал Министрства информации
и печати РТ, правления Союза пи-
сателей РТ и редакции. На татар-
ском языке.
Основан в 1990 году.

Татарстан Республикасы Мәгълүмат
һәм матбугат министрлыгы тара-
фыннан 96 нчы номер белән
теркәлдә

Баш мөхәррир
Зиннур ХӘСНИЯР

Баш мөхәррир
урынбасары
Фирая БӘДРЕТДИН

Бүлек мөхәррире
Ләбиб ЛЕРОН

Бизәләш мөхәррире
Фәрит МУЛЛАХМӘТ

Компьютер дизайны
Мәнирә КУЗИЕВА

Исәп-хисап бүлеге
Рәмзия САЛИХ


Тышлыкның 1нче битендә
Дамир ЖӘЛӘЛЕТДИНОВ рәсеме

Адрес редакции:
420012 г. Казань, ул. Муштары, 14.

«Салават күпере» журналының
компьютер үзөгәндә жыйелды һәм
төсләргә бүленде.


Татарстан газета-журналлар
нәшрияты. Казан, Декабристлар
урамы, 2 нче йорт

Производства бирелде 14.12.99 ел.
Басарга кул куелды 14.12.99 ел.
Кәгазь форматы 84x108 1/16.
Офсет ысулы белән басыла.
Тиражы 12569 данә. Заказ 3-623.
Бөясе килешү буенча.




Руслан

Чәчәкләргә шигыр сөйлим,
Алар мине тыңлап тора;
Шигыр беткәч, «Рәхмәт!» диеп,
Кыңгыраулар чыңлап тора.



Ринат
(5 яшь):

Тары боткасы ашасам
Салып тәлинкәләргә,—
Яңакларым бүлтөюгә
Күзләр тәлинкәләнә.



Сәмбел
(5 яшь)

Илгиз
(3 яшь)

Ике мәче борын терәп
Тәлинкәдән сөт эчә.
Ике мәче кавышканны
Кавышырбыз ничек тә...



Рәзил
(8 ай):

Сигез айлык кына бит мин,
Ашый белеп ашамыйм:
Әфлисунның, мандаринның
Кабыгын да ташламыйм.



Ранис

Адель

Рөстәм

Кайсыгыз тиде Адельгә?
Бик ачулы чагыбыз:
Өчкә кадәр санаганчы
Тизрәк әйтеп калыгыз!



Эльнара:

Әйдәгез, таныш булайк:
Минем исемем — Эльнара.
Еллар үткәч, кем белә бит,
Очрашырбыз бер ара...